
సనత్సుజాతీయం 


ఉద్యోగపర్వ - అధ్యాయ ౦౪౧ 
|| శ్ర || 
౫|౪౧ | అధ్యాయః ౧ 


ధృతరాష్ట్రేణ పునర్థర్మరహస్యకథనం చోదితేన విదురేణ స్వస్య 
శూద్రయోనిజాతత్వేన తత్కథనానౌచిత్యకథనం ॥ ౧ ॥ 


తథా స్మరణ మాత్రసంనిహితం సనత్సుజాతంప్రతి ధృతరాష్ట్రాయ 
తత్వోపదేశప్రార్ధనా ॥ ౨ ॥ 


ధృతరాష్ట్ర ఉవాచ | 
అనుక్తం యది తే కించిద్వాచా విదుర విద్యతే | 
తన్నే శుశ్రూషతో బ్రూహి విచిత్రాణి హి భాషనీ | ౪౧-౧ ॥ 


విదుర ఉవాచ | 
ధృతరాష్ట్ర కుమారో వై యః పురాణః సనాతనః | 
తనత్సుజాతః ప్రోవాచ మృత్యుర్నాస్తీతి భారత ॥ ౪౧-౨ ॥ 


స తే గుహ్యాన్ప్రకాశాంశ్చ సర్వాన్హృదయసంశ్రయాన్‌ | 
ప్రవక్ష్యతి మహారాజ సర్వబుద్ధిమతాం వరః ॥ ౪౧-౩ || 


ధృతరాష్ట్ర ఉవాచ | 
కిం త్వం న వేద తద్భూయో యన్మే బ్రూయాత్సనాతనః | 
త్వమేవ విదుర బ్రూహి ప్రజ్ఞాశేషో౭స్తి చేత్తవ ॥ ౪౧-౪ ॥ 


విదుర ఉవాచ | 
శూద్రయోనావహం జాతో నాతోఒన్యద్వక్తుముత్సహే | 
కుమారస్య తు యాబుద్ధిర్వేద తాం శాశ్వతీమహం | ౪౧-౫ ॥ 


బ్రాహ్మీం హి యోనిమాపన్నః సగుహ్యమపి యో వదేత్‌ | 
న తేన గర్ట్యో దేవానాం తస్మాదేతద్ద్రఏమి తే|| ౪౧-౬ || 
ధరా? ఉవాచ | 

బ్రఎహి విదుర త్వం మే పురాణం తం సనాతనం | 
కథమేతేన దేహేన స్యాదిహైవ సమాగమః ॥ ౪౧-౭ ॥ 


వైశంపాయన ఉవాచ | 
చింతయామాస విదురస్తభృషిం శంసితవ్రతం | 
స చ తచ్చింతితం జ్ఞాత్వా దర్శయామాస భారత ॥ ౪౧-౮ ॥ 


స చైనం ప్రతిజగ్రాహ విధిదృష్టేన కర్మణా | 


సుఖోపవిష్టం విశ్రాతమథైనం విదురోఒబ్రవీత్‌ | ౪౧-౯ ॥ 


భగవన్సంశయః కశ్చిద్భతరాష్ట్రస్య మానసః | 
యో న శక్యో మయా వక్తుం త్వమసి వక్తుమర్హసి ॥ ౪౧-౧౦ ॥ 


యం శ్రత్వాజయం మనుష్వేంద్రః సర్వదుఃఖాతిగో భవేత్‌ ॥| ౪౧-౧౧ ॥ 
లాభాలాభౌ ప్రియద్వేష్యా యథైనం న జరాంతకౌ | 
విషహేరన్ఫయామర్హౌ శ్రుత్సిపాసే మదోద్బవె | 

అరతిశ్రైవే తంద్రీ చే కామక్షోధౌ క్షయోదయో ॥ ౪౧-౧౨ ॥ 


ఇతి శ్రీమన్మహాభారతే ఉద్యోగపర్వణి సనత్సుజాతపర్వణి ఏకచత్వారింశోఒధ్యాయః ॥ 


ఉద్యోగపర్వ - అధ్యాయ ౦౪౨ 
|| శ్రీః || 
౫|౪౨ | అధ్యాయః ౪౨ 
సనత్సుజాతేన ధృతరాష్ట్రంప్రతి తత్తోపదేశః ॥ ౧ ॥ 


వైశంపాయన ఉవాచ | 
తతో రాజా ధృతరాష్ట్రో మనీషి 

సంపూజ్య వాక్యం విదురేరితం తత్‌ | 
సనత్సుజాతం రహితే మహాత్మా 

పప్రచ్చ బుద్ధిం పరమాం బుభూషన్‌ ॥ ౪౨-౧ ॥ 


ధృతరాష్ట్ర ఉవాచ | 

సనత్సుజాత యదిమం శృణో మి 

న మృత్యురస్తీతి తవోపదేశం | 

దేవాసురా హ్యాచరన్స్రహ్మచర్య- 

మమృత్యవే తత్కతరన్ను సత్యం ॥ ౪౨-౨ ॥ 


సనత్సుజాత ఉవాచ | 
అమృత్యుం కర్మణా కేచిన్మృత్యుర్నాస్తీతి చాపరే | 
శృణు మే బ్రువతో రాజన్యధైతన్మా విశంకిథాః ॥ ౪౨-౩ ॥ 


ఉభే సత్యే క్షత్రియాద్య ప్రవృత్తే 

మోహో మృత్యుః సంమతో౭యం కవీనాం | 
ప్రమాదం వై మృత్యుమహం బ్రవీమి 
తథాఒప్రమాదమమృతత్వం బ్రవీమి ॥ ౪౨-౪ ॥ 


ప్రమాదాద్వై అసురాః పరాభవ- 
న్నప్రమాదాద్దుహ్మభూతాః సురాశ్చ | 

నైవ మృత్యుర్వ్యాఘ్ర ఇవాత్తి జంతూ- 

న్న హ్యన్య రూపముపలభ్యతే హి ॥ ౪౨-౫ ॥ 


యమం త్వేకే మృత్యుమతోఒన్యమాహు- 
రాత్మావాసమమృతం బ్రహ్మచర్యం | 
పితృలోకే రాజ్యమనుశాస్తి దేవః 

శివః శివానామశివోఒశివానాం ॥ ౪౨-౬ || 


అస్యాదేశాన్నిసరతే నరాణాం 

క్రోధః ప్రమాదో లోభరూపశ్చ మృత్యుః | 
అహం గతేనైవ చరన్విమార్గా- 

న్న చాత్మనో యోగముపైతి కశ్చిత్‌ | ౪౨-౭ ॥ 


తే మోహితాస్తద్వశే వర్తమానా 


ఇతః ప్రేతాస్తత్ర పునః పతంతి | 
తతస్తాందేవా అనువిస్టవంతే 
అతో మృత్యుర్శరణాదభ్యుపైతి | ౪౨-౮ ॥ 


కర్మోదయే కర్మఫలానురాగా- 

స్తత్రాను తే యాంతి న తరంతి మృత్యుం | 
సదర్థ్ణయోగానవగమాత్మమంతా- 
త్సృవర్తతే భోగభోగేన దేహ ॥ ౪౨-౯ ॥ 


తద్వై మహామోహనమింద్రియాణాం 
మిథ్యార్థయోగస్య గతిర్హి నిత్యా | 
మిథ్యార్థయోగాభిహతాంతరాత్మ్నా 

స్మరన్నుపాస్తే విషయాన్సమంతాత ॥ ౪౨-౧౦ ॥ 


అభిధ్యా వై ప్రథమం హంతి లోకాన్‌ 
కామక్రోధావనుగృహ్యాశు పశ్చాత్‌ | 

ఏతే బాలాన్మృత్యవే ప్రాపయంతి 

ధీరాస్తు ధైర్యేణ తరంతి మృత్యుం |॥ ౪౨-౧౧ ॥ 


నోఒభిధ్యాయన్నుత్సతిష్టన్నిహన్యా- 
దనాదరేణాప్రతిబుధ్యమానః | 

నైనం మృత్యుర్భృత్యురివాత్తి భూత్వా 

ఎవం విద్వాన్యో ఎనిహంతి కామాన్‌ ॥ ౪౨-౧౨ ॥ 


కామానుసారీ పురుషః కామానను వినశ్యతి | 
కామాన్వ్యుదస్య ధునుతే యత్కించిత్సురుషో రజః ॥ ౪౨-౧౩ ॥ 


తమోప్రకాశో భూతానాం నరకోజయం ప్రదృశ్యతే | 
ముహ్యంత ఇవ ధావంతి గచ్చంతః శ్వభ్రమున్ముఖాః ॥ ౪౨-౧౪ ॥ 


అమూఢవృత్తేః పురుషస్యీహ కుర్యా- 

త్కిం వై మృత్యుస్తార్ల ఇవాస్య వ్యాఘ్టః | 
అమన్యమానః క్షత్రియ కించిదన్య- 
న్నాధీయతే తార్ల ఇవాన్య సర్పః ॥ ౪౨-౧౫ ॥| 


క్రోధాల్లోభాన్నోహభయాంతరాత్నా 

స వై మృత్యుస్త్వచ్చరిరే య ఏషః | 

ఏవం మృత్యుం జాయమానం విదిత్వా 

జ్ఞానే తిష్టన్న బిభేతీహ మృత్యోః | 

న విషయే తస్య మృత్యు- 

ర్మృత్యార్యథా విషయం ప్రాప్య మర్త్యః ॥ ౪౨-౧౬ | 


ధృతరాష్ట్ర ఉవాచ | 
యానేవాహురిజ్యయా సాధులోకాన్‌ 
ద్విజాతీనాం పుణ్యతమాన్సనాతనాత్‌ | 
తేషాం పరార్థం కథయంతీహ వేదా 


ఏతద్విద్వాన్నైతి కథం ను కర్మ ॥ ౪౨-౧౭ ॥ 


సనత్సుజాత ఉవాచ | 

ఏవం హ్యవిద్వానుపయాతి తత్ర 

తత్రార్థజాతం చీ వదంతి వేదాః | 

సవేహ ఆయాతి పరం పరాత్మా 

ప్రయాతి మార్గేణ నిహత్య మార్గాన్‌ ॥ ౪౨-౧౮ ॥ 


ఘా ఉవాచ | 

౬నా నియుంక్తే తమజం పురాణం 

స చేదిదం సర్వమనుక్రమేణ | 

కిం వాస్య కార్యమథవా సుఖం చ 

తన్నే విద్వన్ఫూహి సర్వం యథావత్‌ ॥ ౪౨-౧౯ | 


సనత్సుజాత ఉవాచ | 

దోషో మహానత్ర విభేదయోగే 
హ్యనాదియోగేన భవంతి నిత్యాః | 

తథాస్య నాధిక్యమపైతి కించి- 
దనాదియోగేన భవంతి పుంసః || ౪౨-౨౦ || 


య ఏతద్వా భగవాన్స నిత్యో 
వికారయోగేన కరోతి విశ్వం | 

తథాచ తచ్చక్తిరితి స్మ మన్యతే 
తథార్థయోగన భవంతి వేదాః ॥ ౪౨-౨౧ | 


ధృతరాష్ట్ర ఉవాచ | 
యస్మాద్ధర్మాన్నాచరంతీహ కేచి- 

త్తథా ధర్మాన్మ్కచిదిహాచరంతి | 

ధర్మః పాపేన ప్రతిహన్యతే స్వి- 

దుతాహో ధర్మః ప్రతిహంతి పాపం ॥ ౪౨-౨౨ ॥ 


సనత్సుజాత ఉవాచ | 

తత వావ్యుభయం హి నిత్యం 
జ్ఞానెన ఏద్వాన్స్రతిహంతి సిద్ధం | 
తథాన్యథా పుణ్యముపైతి దేవా 

తథాగతం పాపముపైతి సిద్ధం ॥ ౪౨-౨౩ || 


గత్వోభయం కర్మణా యుజ్యతే స్థిరం 
శుభన్య పాపన్య న చాపి కర్మణా | 

ధర్మేణ పాపం ప్రణుదతీహ విద్వాన్‌ 

ధర్మో బలీయానితి తత్ర విద్ధిః ॥ ౪౨-౨౪ ॥ 


ధృతరాష్ట్ర ఉవాచ | 

యానిహాహుః స్వస్య ధర్మస్య లోకా- 
స్ట్విజాతీనాం పుణ్యకృతాం సనాతనాన్‌ | 
తేషాం క్రమాన్మథయ తతో౭పి చాన్యా- 


న్నైతద్విద్వన్వేత్తుమిచ్చామి కర్మ ॥ ౪౨-౨౫ ॥ 


సనత్సుజాత ఉవాచ | 
యేషాం వ్రతేఒథ విస్పర్ధా బలే బలవతామివ | 
తే బ్రాహ్మణా ఇతః ప్రేత్య స్వర్గే యాంతి ప్రకాశతాం ॥ ౪౨-౨౬ | 


యేషాం ధర్మే చ విస్పర్ధా తేషాం జజ్ఞా నసాధనం | 
తే బ్రాహ్మణా ఇతో ముక్తాః స్వర్గం యాంతి త్రివిష్టపం ॥ ౪౨-౨౭ ॥ 


తన్య సమ్యక్షమాచారమాహుర్వేదవిదో జనాః | 
నైనం మన్యేత భూయిష్టం బాహ్యమాభ్యంతరం జనం ॥ ౪౨-౨౮ || 


యత్ర మన్యేత భూయిష్టం ప్రావృషీవ తృణోదకం | 
అన్నం పానం బ్రాహ్మణస్య తంజీవోన్నానుసంజ్యరేత్‌ | ౪౨-౨౯ | 


యత్రాకథయమానస్య ప్రయచ్చత్యశివం భయం | 
అతిరిక్తమివాకుర్వన్స శ్రేయాన్నేతరో జనః |॥ ౪౨-౩౦ ॥ 


యో వా కథయమానన్య హ్యాత్మానం నానుసంజ్వరేత్‌ | 
బ్రహ్మస్వం నోపభుంజీత తదన్నం సంమతం సతాం | 
కుశవల్కలచేలాద్యం బ్రహ్మస్వం యోగినో విదుః ॥ ౪౨-౩౧ ॥ 


యథా ఖం వాంతమశ్నాతి శ్వా వై నిత్యమభూతయే | 
ఏవం తే వాంతమశ్నంతి స్వవిర్యస్యోపనీవనాత్‌ ॥ ౪౨-౩౨ ॥ 


నిత్యమజ్ఞాతచర్యా మే ఇతి మన్యేత బ్రాహ్మణః | 
జ్ఞాతీనాం తు వసన్మధ్యే నైవం విందేత కించన ॥ ౪౨-౩౩ ॥ 


కోహ్యీవమంతరాత్మానం బ్రాహ్మణో హంతుమర్హతి | 
నిర్ణింగమచలం శుద్ధం సర్వద్వంద్వవివర్ణితం ॥ ౪౨-౩౪ | 


యో౭ఒన్యథా సంతమాత్మానమన్యథా ప్రతిపద్యతే | 
కిం తేన న కృతం పాపం చోరేణాత్మాపహారిణా ॥ ౪౨-౩౫ ॥ 


అశ్రాంతః స్యాదనాదాతా సంమతో నిరుపద్రవః | 
శిష్టో న శిష్టవత్స స్యాద్భాహ్మణో బ్రహ్మవిత్కవిః ॥ ౪౨-౩౬ ॥ 


అనాథ్యా మానుషే విత్తే ఆథ్యా దైవే తథా క్రతౌ | 
తే దుర్ధర్ణా దుష్ప్రకంప్యాస్తాన్విద్యాద్దుహ్మణస్తనుం ॥ ౪౨-౩౭ ॥ 


సర్వార్థిష్టక్భతో దేవాన్విద్యాద్య ఇహ కశ్చన | 
న స మానో బ్రాహ్మణస్య తస్మిన్సాయతతె స్వయం ॥ ౪౨-౩౮ ॥ 


యమప్రయతమానం తు మానయంతి సమాహితాః | 
న మాన్యమానో మన్యేత నావమానే౭తిసంజ్వరేత్‌ ॥ ౪౨-౩౯ ॥| 


లోక స్వభావవృత్తిర్హి నిమేషోన్మషవత్సదా | 


విద్వాంసో మానయంతీహ ఇతి మన్యేత మానితః |॥ ౪౨-౪౦ ॥ 


అధర్మనిపుణా ముఢా లోకే మాయావిశారదాః | 
న మాన్యం మానయిప్యంతి ఏవం మన్యేత మానితః || ౪౨-౪౧ | 


న వై మానం చ వౌనం చ సహితౌ వసతః సదా | 
అయం హి లోకో మానస్య అసౌ మౌనస్య తద్విదుః ॥ ౪౨-౪౨ ॥ 


శి మానార్థసంవాసా సా చాపి పరిపంథినీ | 
బ్రాహ్మీ సుదుర్లభా శ్రీర్ది ప్రజ్ఞాహినేన క్షత్రియ |॥ ౪౨-౪౩ || 


ద్వారాణి తస్యేహ వదంతి సంతో 
బహుప్రకారాణి దురాధరాణి | 

సత్యార్ణవే హ్రీర్దమశౌచవిద్యా 
షణ్మానమోహప్రతిబంధనాని ॥ ౪౨-౪౪ ॥ 


ఇతి శ్రీమన్మహాభారతే ఉద్యోగపర్వణి సనత్సుజాతపర్వణి ద్విచత్వారింశో౭ధ్యాయః ॥ 


ఉద్యోగపర్వ - అధ్యాయ ౦౪౩ 
| శ్రీ || 
౫|౪౩ | అధ్యాయః ౪౩ 
సనత్సుజాతేన ధృతరాష్ట్రంప్రతి తత్తోపదేశః ॥ ౧ ॥ 


ధృతరాష్ట్ర ఉవాచ | 

కస్రిష మౌనః కతరన్ను మౌనం 

ప్రబ్రూహి విద్వన్నిహ మౌనభావం | 
మౌనేన విద్వానుత యాతి మౌనం 

కథం మునే మౌనమిహాచరంతి || ౪౩-౧ ॥ 


సనత్సుజాత ఉవాచ | 
యతో న వేదా మనసా సహైన- 
మనుప్రవిశంతి తతోఒథ మౌనం | 
యత్రోత్సితో వేదశబ్దస్తథాయం 

న తన్మయత్వేన విభాతి రాజన్‌ ॥ ౪౩-౨ ॥ 


ధృతరాష్ట్ర ఉవాచ | 
బుచో యజూంషి యో వేద సామవేదం చ వేద యః | 
పాపాని కుర్వన్సాపేన లిప్యతే కిం న లిప్యతే ॥ ౪౩-౩ ॥ 


సనత్సుజాత ఉవాచ | 
నైనం సామాన్యృచో వాపి న యజూంప్యవిచక్షణం | 
త్రాయంతే కర్మణః పాపాన్న తే మిథ్యా బ్రవిమ్యహం ॥ ౪౩-౪ ॥ 


న చ్చందాంసి వృజినాత్తారయంతి 
మాయావినం మాయయా సర్వమానం | 
నీడం శకుంతా ఇవ జాతపక్షా- 
శృ్చందాంస్యేనం ప్రజహత్యంతకాలే ॥ ౪౩-౫ ॥ 


ధృతరాష్ట్ర ఉవాచ | 
న చేద్వేదా వేదవిదం త్రాతుం శక్తా విచక్షణ | 
అథ కస్మాత్ప్రృలాపోజయం బ్రాహ్మణానాం సనాతనః | ౪౩-౬ | 


సనత్సుజాత ఉవాచ | 

తస్యైవ నామాదివిశేషరూపై- 

రిదం జగద్భాతి మహానుభావ | 

నిర్దిశ్య నమ్యక్స్కవదంతి వేదా- 
స్తద్విశ్వవైరూప్యముదాహరంతి | ౪౩-౭ | 


తదర్ధయుక్తం తప ఏతదిజ్యా 
తాభ్యామసౌ పుణ్యముపైతి విద్వాన్‌ | 


పుణ్యేన పాపం వినిహత్య పశ్చా- 
తృంజాయతే జ్ఞానవిదీపితాత్మా ॥ ౪౩-౮ ॥ 


జ్ఞానేన చాత్మానముపైతి విద్వా- 

నథాన్యథా వర్గఫలానుకాంక్షీ | 

అస్మిన్సతం తత్పరిగ్భహ్య సర్వ- 

మముత్ర భుంక్తే పునంతి మార్గం ॥ ౪౩-౯ | 


అస్మింల్లోకే తపస్తప్తం ఫలమన్యత్ర భుజ్యతే | 
బ్రాహ్మణానామిమే లోకా వృద్ధే తపసి సంయతాః ॥ ౪౩-౧౦ ॥ 


' బ్రాహ్మణానాం తపః స్వృద్ధమన్యేషాం తావదేవ తత్‌ | 
ఏతత్సమృద్ధమత్యృద్ధం తపో భవతి కేవలం ॥' ౪౩-౧౧ ॥ 


ధృతరాష్ట్ర ఉవాచ | 
కథం సమృద్ధమహ్యృద్దం తపో భవతి కేవలం | 
సనత్సుజాతీ తద్ఫూహీ యథా విద్యామ తద్వయం ॥ ౪౩-౧౨ ॥ 


సనత్సుజాత ఉవాచ | 
నిష్కల్మషం తపస్త్వేతత్కేవలం పరిచక్షతే | 
ఏతత్సమృద్ధమప్యృద్ధం తపో భవతి కేవలం ॥ ౪౩-౧౩ | 


తపోమూలమిదం సర్వం యన్మాం పృచ్చసి క్షత్రియ | 
తపసా వేదవిద్వాంసః పరం త్వమృతమావ్నయుః ॥ ౪౩-౧౪ ॥ 


ధృతరాష్ట్ర ఉవాచ | 
కల్మషం తపసో బ్రూహి శ్రుతం నిష్కల్మషం తపః | 
సనత్సుజాత యేనేదం విద్యాం గుహ్యం సనాతనం ॥ ౪౩-౧౫ ॥ 


సనత్సుజాత ఉవాచ | 
క్రోధాదయో ద్వాదశ యస్య దోషా- 
స్తథా నృశంసాని దశ త్రి రాజన్‌ | 
ధర్మాదయో ద్వాదశైతే పిత్యాణాం 
శాస్త్రే గుణా యే విదితా ద్విజానాం ॥ ౪౩-౧౬ | 


క్రోధః కామో లోభమోహాౌ విధిత్సా- 
ఒ౬కృపా౭సూయే మానశోకౌ స్పృహా చ | 
ఈర్ష్యా జుగుష్సా చ మనుప్యదిషా 

వర్ణ్యాః సదా ద్వాదశైతే నరాణాం || ౪౩-౧౭ ॥ 


ఏకైకమేతే రాజేంద్ర మనుష్యాన్సర్యుపాసతే | 
లిప్పమానీంతరం తేషాం మృగాణామివ లుబ్దకః ॥ ౪౩-౧౮ | 


వికత్ణనః సృహయాలుర్మన స్వీ 

® 
బిభ్రత్యోషం చపలో రోషణశ్చ | 
ఏతాన్సాపాః షణ్ణరాః పాపధర్మాన్‌ 


ప్రకుర్వతే నో త్రసంతః సుదుర్గి ॥ ౪౩-౧౯ || 


సంభో గసంవిద్విషమో౭తిమానీ 
దత్తానుతాపీ కృపణో బలీయాన్‌ | 
వర్గప్రశంసీ వనీతాసు ద్వేష్టా 

ఏతే పరే సప్త నృశంసవర్గాః ॥ ౪౩-౨౦ ॥ 


ధర్మశ్చ సత్యం చ దమస్తపశ్చ 

ఆమాత్సర్యం హ్రీస్తితిక్షానసూయా | 
యజ్ఞశ్చ దానం చ ధృతిః శ్రుతం చ 

వ్రతాని వై ద్వాదశ బ్రాహ్మణస్య ॥ ౪౩-౨౧ | 


యస్త్వేతేభ్యః ప్రభవేద్ద్వాదశభ్యః 
సర్వామపీమాం పృథివీం స శిష్యాత్‌ | 
త్రిభిర్వాభ్యామేకతి వార్థితో య- 

స్తస్య స్వమస్తీతి స వేదితవ్యః ॥ ౪౩-౨౨ ॥ 


దమస్త్యాగోఒప్రమాదశ్చ ఏతేష్వమృతమాహితం | 
తాని సత్యముఖాన్యాహుర్భ్రాహ్మణా యే మనీషిణః |॥ ౪౩-౨౩ || 


దమో౭ష్టాదశదోషః స్యాత్సాతికూల్యం కృతే భవేత్‌ | 
అనృతం చాభ్యసూయా చ కామారా చ తథా స్పృహా ॥ ౪౩-౨౪ || 


క్రోధః శోకస్తథా తృష్ణా లోభః పైశూన్యమేవ చ | 
మత్సరశ్చ విహింసా చ పరితాపస్తథాఒరతిః | ౪౩-౨౫ || 


అపన్మారశ్చాతివాదస్తథా సంభావనాత్మని | 

ఏతైర్విముక్తో దోషైర్యః స దాంతః సద్భిరుచ్యతే ॥ ౪౩-౨౬ ॥ 
మదో౭ష్టాదశదోషః స్యాత్త్యాగో భవతి షడ్విధః | 

విపర్యయాః స్మా ఏతే మదదోషా ఉదాహృతాః | 

దోషా దమస్య యే ప్రోక్తాస్తాందోషాన్సరివరయేత్‌ | ౪౩-౨౭ ॥ 


శ్రేయాంస్తు షడ్విధస్త్యాగస్త్రృతీయో దుష్కరో భవేత్‌ | 
తేన దుఃఖం తరత్యేవ భిన్నం తస్మింజితం కృతే ॥ ౪౩-౨౮ || 


శ్రేయాంస్తు షడ్విధస్త్యాగః శ్రియం ప్రాప్య న హృష్యతి | 
ఇష్టాపూర్తే ద్వితీయం స్యాన్నిత్యవైరాగ్యయోగతః ॥ ౪౩-౨౯ || 


కామత్యాగశ్చ రాజేంద్ర స తృతీయ ఇతి స్మృతః | 
అప్యవాచ్యం వదంత్యేతం స తృతీయో గుణః స్మృతః | 9౩-౩౦ || 


త్యక్టిర్దవైర్యద్భవతి నోపయుక్టెశ్చ కామతః | 
న చ ద్రవ్ర్యైస్తద్భవతి నోపయుక్టెశ్చ కామతః ॥ ౪౩-౩౧ | 


నచ కర్మస్వసిద్దేషు దుఃఖం తేన చన గ్లపేత్‌ | 


సర్ట్వైరేవ గుణైర్యుక్తో ద్రవ్యవానపి యో భవేత్‌ ॥ ౪౩-౩౨ ॥ 


అప్రియే చ సముత్పన్నే వ్యథాం జాతు న గచ్చతి | 
ఇష్టాన్సుత్రాంశ్చ దారాంశ్చ న యాచేత కదాచన ॥ ౪౩-౩౩ | 


అర్హతే యాచమానాయ ప్రదేయం తచ్చుభం భవేత్‌ | 
అప్రమాదీ భవేదేతైః స చాప్యష్టగుణో భవేత్‌ ॥ ౪౩-౩౪ ॥ 


సత్యం ధ్యానం సమాధానం చి ద్యం వైరాగ్యమేవ చ| 
అస్తేయం బ్రహ్మచర్యం చ తథాఒసంగ్రహమేవ చ ॥ ౪౩-౩౫ | 


ఏవం దోషా మదనస్యోక్తాస్తాందోషాన్సరివర్ణయేత్‌ | 
తథా త్యాగోఒప్రమాదశ్చ స చాప్యష్టగుణో మతః ॥ ౪౩-౩౬ ॥ 


అష్టా దోషాః ప్రమాదస్య తాందోషాన్సరివర్ణయేత్‌ | 
ఇంద్రియేభ్యశ్చ పంచభ్యో మనసనశ్రైవ భారత | 
అతీతానాగతెభ్యశ్చ ముక్త్యుపేతః సుఖీ భవేత్‌ | ౪౩-౩౭ ॥ 


ఒడ 


సత్యాత్మా భవ రాజేంద్ర సత్యే లోకాః ప్రతిష్టితాః | 
తాంస్తు సత్యముఖానాహుః సత్యే హ్యమృతమాహితం ॥ ౪౩-౩౮ ॥ 


నివృత్తేనైవ దోషేణ తపో వ్రతమిహాచరేత్‌ | 
ఏతద్ధాతృకృతం వృత్తం సత్యమేవ సతాం వ్రతం ॥ ౪౩-౩౯ ॥ 


దోపైరేతైర్వియుక్తస్తు గుణైరేతైః సమన్వితః | 
ఏతత్సమృద్ధమత్యర్థం తపో భవతి కేవలం ॥ ౪౩-౪౦ ॥ 


యన్మాం పృచ్చసి రాజేంద్ర సంక్షేపాత్స్రబ్రవీమి తే | 
ఏతత్సాపహరం పుణ్యం జన్మమృత్యుజరాపహం ॥ ౪౩-౪౧ ॥| 


ధృతరాష్ట్ర ఉవాచ | 
ఆఖ్యానపంచమైర్వేదైర్భూయిష్టం కథ్యతే జనః | 
తథా చాన్యే చతుర్వదాస్త్రిధేదాశ్చ తథా పరే ॥ ౪౩-౪౨ ॥ 


ద్వివేదాశ్చ్రైకవేదాశ్చాప్యనృచశ్చ తథా పరే | 
తేషాం తు కతరః స స్యాద్యమహం వేద వై ద్విజం ॥ ౪౩-౪౩ | 


సనత్సుజాత ఉవాచ | 
ఏకన్య వేస్యాజ్ఞానాద్వేదాస్తే బహవః కృతాః | 
సత్యస్యైకస్య రాజేంద్ర సత్యే కశ్చిదవస్థాతః ॥ ౪౩-౪౪ | 


ఏవం వేదమవిజ్ఞాయ ప్రాజ్ఞో౭హమితి మన్యతే | 
దానమధ్యయనం యజ్ఞో లోభాదేతత్స్రవర్తతే ॥ ౪౩-౪౫ | 


సత్యాత్స్రచ్యవమానానాం సంకల్పో వితథో భవేత్‌ | 
తతో యజ్ఞః ప్రతాయేత సత్యస్యానవధారణాత్‌ |॥ ౪౩-౪౬ ॥ 


మనసాన్యస్య భవతి వాచాన్యనస్యాథ కర్మణా | 
సంకల్పసిద్ధః పురుషు సంకల్పానధితిస్టతి ॥ ౪౩-౪౭ ॥ 


అనైభృత్యేన చైతస్య దీక్షితవ్రతమాచరేత్‌ | 
నామైతద్దాతునిర్హృత్తం సత్యమేవ సతాం పరం ॥ ౪౩-౪౮ ॥ 


జ్ఞానం వై నామ ప్రత్యక్షం పరోక్షం జాయతే తపః | 
వద్యాద్బహు పఠంతం తు ద్విజం వై బహుపాఠినం ॥ ౪౩-౪౯ | 


తస్మాత్థత్రియ మా మంస్థా జల్పితేనైవ వై ద్విజం | 
య ఎవ సత్యాన్నాపైతి న జ్ఞేయో బ్రాహ్మణస్త్వయా ॥ ౪౩-౫౦ ॥ 


ఛందాంసి నామ క్షత్రియ తాన్యథర్వా 

పురా జగౌ మహర్షిసంఘ ఏషః 

ఛందోవిదస్తే య ఉత నాధీతవేదా 

న వేదవేద్యస్య విదుర్హి తత్త్వం ॥ ౪౩-౫౧ | 


ఛందాంసి నామ ద్విపదాం వరిష్ట 

స్వచ్చ ందయోగేన భవంతి తత్ర | 

ఛందోవిదస్తే న చ తానధీత్య 

గతా న వేదస్య న వేద్యమార్యాః ॥ ౪౩-౫౨ ॥| 


న వేదానాం వేదితా కశ్సిదస్తి 
కశ్సిత్రే ప్రరామర్థ్రతే వాపి రాజన్‌ | 


యో వెద వేదాన్న న వేద వేద్యం 
సత్యే స్థితో యస్తు స వేద వేద్యం ॥ ౪౩-౫౩ ॥ 


న వేదానాం వేదితా కశ్సిదస్తి 

వేద్యేన వేదం న విదుర్నే వేద్యం | 

యో వేద వేదం స చ వేద వేద్యం 

యో వేద వేద్యం న స వేద సత్యం ॥ ౪౩-౫౪ ॥ 


యో వేద వెదాన్స చ వేద వేద్యం 

న తం విదుర్వేదవిదో న వేదాః | 

తథాపి వేదేన విదంతి వేదం 

యే బ్రాహ్మణా వేదవిదో భవంతి ॥ ౪౩-౫౫ ॥ 


ధామాంశభాగస్య తథా హి వేదా 

యథా చ శాఖా హి మహీరుహస్య | 
సంవేదనే చైవ యథామనంతి 

తస్మిన్లి సత్యే పరమాత్మనోఒర్థి || ౪౩-౫౬ || 


అభిజానామి బ్రాహ్మణం వ్యాఖ్యాతారం విచక్షణం | 
యశ్చిన్నవిచికిత్సః స వ్యాచష్టే సర్వసంశయాన్‌ ॥ ౪౩-౫౭ ॥ 


నాస్య పర్యేషణం గచ్చేత్స్రచినం నోత దక్షిణం | 


నార్వాచీనం కుతస్తిర్యంగాదిశంతు కథంచన ॥ ౪౩-౫౮ ॥ 


తస్య పర్యేషణం గచ్చేత్సుత్యర్థిషు కథంచన | 
అవిచిన్వన్నిమం వేదే తపః పశ్యతి తం ప్రభుం ॥ ౪౩-౫౯ ॥ 


తూష్టింభూత ఉపాసీత న చేష్టేన్మనసాపి చ | 
ఉపావర్తస్వ తద్భ్రహ్మ అంతరాత్మని విశ్రుతం ॥ ౪౩-౬౦ ॥ 


మౌనాన్న స మునిర్భవతి నారణ్యవసనాన్మునిః | 
స్వలక్షణం తు యో వేద న మునిః శ్రేష్ట ఉచ్యతే | ౪౩-౬౧ ॥ 


సర్వార్థానాం వ్యాకరణాద్వైయాకరణ ఉచ్యతే | 
తన్మూలతో వ్యాకరణం వ్యాకరోతీతి తత్తథా ॥ ౪౩-౬౨ ॥ 


ప్రత్యక్షదర్శీ లోకానాం సర్వదర్శీ భవేన్నరః | 
సత్యే వై బ్రాహ్మణస్తిష్టంస్తద్విద్వాన్సర్వవిద్భవేత్‌ ॥ ౪౩-౬౩ | 


ధర్మాదిషు స్థితోఒప్యేవం క్షత్రియ బ్రహ్మ పశ్యతి | 
వేదానాం చానుపూ ర ఎతద్బుద్ధ్యా బ్రవీమి తే ॥ ౪౩-౬౪ ॥ 


ఇతి శ్రీమన్మహాభారతే ఉద్యోగపర్వణి సనత్సుజాతపర్వణి త్రిచత్వారింశో౭ధ్యాయః ॥ 


ఉద్యోగపర్వ - అధ్యాయ ౦౪౪ 
|| శ్రీః || 
౫|౪౪ | అధ్యాయః ౪౪ 
సనత్సుజాతేన ధృతరాష్ట్రంప్రతి సత్తోపదేశ | ౧ | 


ధృతరాష్ట్ర ఉవాచ | 

సనత్సుజాత యామిమాం పరాం త్వం 
బ్రాహ్మీం వాచం వదసీ విశ్వరూపాం | 

పరాం హి కామేన సుదుర్లభాం కథాం 
ప్రబ్రూహి మే వాక్యమిదం కుమార | ౪౪-౧ | 


సనత్సుజాత ఉవాచ | 
నైతదృహ్మ త్వరమాణేన లభ్యం 

యన్మాం పృచ్చన్నతిహృష్యస్యతివ | 

బుద్ధా విలీన మనసి ప్రచింత్య 

విద్యా హి సా బ్రహ్మచర్యేణ లభ్యా ॥ ౪౪-౨ ॥ 


ధృతరాష్ట్ర ఉవాచ | 

అత్యంతవిద్యామితి యత్సనాతనీం 

బ్రవీషి త్వం బ్రహ్మచర్యేణ సిద్ధాం | 

అనారభ్యాం వసతిహ కార్యకాలే 

కథం బ్రాహ్మణ్యమమృతత్వం లభేత ॥ ౪౪-౩ ॥ 


సనత్సుజాత ఉవాచ | 
అవ్యక్తవిద్యామభిధాస్యే పరాణీం 
బుద్ధ్యా చ తేషాం బ్రహ్మచర్యేణ సిద్దాం | 
య ణల య 
యాం ప్రాప్యైనం మర్త్యలో కం త్యజంతి 
యా వై విద్యా గురువృద్ధేషు నిత్యా |॥ ౪౪-౪ ॥ 


ధృతరాష్ట్ర ఉవాచ | 
బ్రహ్మచర్యేణ యా విద్యా శక్యా వేదితుమంచసా | 
తత్కథం బ్రహ్మచర్యం స్యాదేతద్పృహ్మన్చువీహి మే ॥ ౪౪-౫ ॥ 


సనత్సుజాత ఉవాచ | 
ఆచార్యయోనిమిహ యే ప్రవిశ్య 

భూత్వా గర్భే బ్రహ్మచర్యం చరంతి | 

ఇహైవ తే శాస్తకారా భవంతి 

ప్రహాయ దేహం పరమం యాంతి యోగం ॥ ౪౪-౬ ॥ 


అస్మిల్లోకే వై జయంతీహ కామా- 
న్చ్రాట్మ్‌ం స్థితిం హ్యనుతితిక్షమాణాః | 
త'ఆత్మానం నిర్హరంతీహ దేహా- 


న్ముంజాదిషీకామివ సత్వసంస్థాః ॥ అ౪-౭ ॥ 


శరిరమేతౌ కురుతః పితా మాతా చ భారత | 
ఆచార్యశాస్తా యా జాతిః సా పుణ్యా సా౬౬జరా౭మమ || ౪౪-౮ || 


యః ప్రావృణోత్యవితథేన వర్ణా- 

నృతం కుర్వన్నమృతం సంప్రయచ్చం | 

తం మన్యేత పితరం మాతరం చ 

తసి న ద్రుహ్యేత్కతమస్య జానన్‌ |॥| ౪౪-౯ | 


గురుం శిష్యో నిత్యమభివాదయీత 
స్వాధ్యాయమిచ్చేచ్చుచిరప్రమత్తః | 

మానం న కుర్యాన్నాదధీత రోప- 

మేవ ప్రథమో బ్రహ్మచర్యస్య పాదః ॥ ౪౪-౧౦ ॥ 


శిష్యవృత్తిక్రమేణైవ విద్యామాప్నోతి యః శుచిః | 
బ్రహ్మచర్యవ్రతస్యాన్య ప్రథమః పాద ఉచ్యతే ॥ ౪౪-౧౧ | 


ఆచార్యస్య ప్రియం కుర్యాత్సాణైరపి ధనైరపి | 
కర్మణా మనసా వాచా ద్వితీయః పాద ఉచ్యతే ॥ ౪౪-౧౨ ॥ 


సమా గురౌ యథా వృత్తిరరుపత్న్యాం తథా చరేత్‌ | 
తత్పుత్రే చ తథా కుర్వంద్వితీయః పాద ఉచ్యతే ॥ ౪౪-౧౩ | 


ఆచార్యేణాత్మకృతం విజానన్‌ 

జ్ఞాత్వా చార్థం భావితో౭స్మిత్యనేన | 

యన్మన్యతే తం ప్రతి హృష్టబుద్ధిః 

స వై తృతీయో బ్రహ్మచర్యస్య వాదః |॥| ౪౪-౧౪ ॥ 


నాచార్యస్యానపాకృత్య ప్రవాసం 

ప్రాజ్ఞః కుర్వీత నైతదహం కరోమి | 

ఇతీవ మన్యెత న భాషయేత 

స వై చతుర్ధ బ్రహ్మచర్యస్య పాదః ॥ ౪౪-౧౫ | 


కాలేన పాదం లభతే తథార్థం 

తతశ్చ పాదం గురుయోగతశ్చ | 
ఉత్సాహయోగేన చ పాదమృచ్చే- 

చ్చాస్తణ పాదం చ తతోఒభియాతి || ౪౪-౧౬ |॥| 


ధర్మాదయో ద్వాదశ యస్య రూప- 
మన్యాని చాంగాని తథా బలం చ | 
ఆచార్యయోగే ఫలతీతి చాహు- 
ర్ప్రృహ్మార్థయోగేన చ బ్రహ్మచర్యం ॥ ౪౪-౧౭ ॥ 


ఏవం ప్రవృత్తో యదుపాలభేత వై 
ధనమాచార్యాయ తదనుప్రయచ్చేత్‌ | 


సతాం వృత్తిం బహుగుణామేవమేతి 
గురోః పుత్రే భవతి చ వృత్తిరేషా | ౪౪-౧౮ ॥ 


ఏవం వసన్సర్వతో వర్ధతీహ 
బహూన్సుత్రాంల్లభతే చ ప్రతిష్టాం | 

వర్షంతి చాస్మై ప్రదిశో దిశశ్చ 
వసత్యస్మిన్రహ్మచర్యే జనాశ్చ ॥ ౪౪-౧౯ ॥ 


ఏతేన బ్రహ్మంచర్యేణ దేవా దేవత్వమావ్నువన్‌ | 
బుషయశ్చ మహాభాగా బ్రహ్మలోకం మనీషిణః ॥ ౪౪-౨౦ ॥ 


గంధర్వాణామనేనైవ రూపమప్స్పరసమభూత్‌ | 
ఏతేన బ్రహ్మచర్యేణ సూర్యోఒ౭ప్యహ్నాయ జాయతే ॥ ౪౪-౨౧ | 


ఆకాంక్ష్యార్థస్య సంయోగాద్రసభేదార్థినామివ | 
ఏవం హ్యేతే సమాజ్ఞాయ తాదృగ్భావం గతా ఇమే || ౪౪-౨౨ || 


య ఆశ్రయేత్సావయేచ్చాపి రాజ- 

న్సర్వం శరీరం తపసా తప్యమానః | 

ఏతేన వై బాల్యమభ్యేతి విద్వాన్‌ 

మృత్యుం తథా స జయత్యంతకాలే ॥ ౪౪-౨౩ | 


అంతవతః క్షత్రియ తే జయంతి 

లోకాంజనాః కర్మణా నిర్మలేన | 

బ్రహ్మైవ విద్వాంస్తన చాభ్యేతి సర్వం 

నాన్యః పంథా అయనాథ విద్యతే ॥ ౪౪-౨౪ ॥ 


ధృతరాష్ట్ర ఉవాచ | 

ఆభాతి శుక్లమివ లోహితమి- 

వాథో కృష్ణమథాంజనం కాద్రవం వా | 

సదృహ్మణః పశ్యతి యో౭త్ర విద్వా- 

న్కథం రూపం తదమృతమక్షరం పదం ॥ ౪౪-౨౫ || 


సనత్సుజాత ఉవాచ | 
ఆభాతి శుక్లమివ లోహితమి- 

వాథో కృష్ణమాయసమర్కవర్ణం | 

న పృథివ్యాం తిష్టతి నాంతరిక్షే 
నైతత్సముద్రే సలిలం బిభర్తి | ౪౪-౨౬ ॥ 


న తారకాసు న చ విద్యుదాశ్రితం 

న చాభ్రేషు దృశ్యతే రూపమస్య | 

న చాపి వాయౌ న చ దెవతాసు 

నైతచ్చంద్రే దృశ్యతే నత సూర్యే ॥ ౪౪-౨౭ ॥ 


నైవర్డు తన్న యజుష్టు నాప్యథర్వసు 
న దృశ్యతే వై విమలెషు సామసు | 


రథంతరే బార్హద్రథే వాపి రాజ- 
న్మహావ్రతే నైవ దృశ్యేద్భ్బువం తత్‌ ॥ ౪౪-౨౮ | 


అపారణీయం తమసః పరస్తా- 
త్తదంతకో౭ఒప్యేతి వినాశకాలె | 

అణీయో రూపం క్షురధారయా సమం 

మహచ్చ రూపం తద్వై పర్వతేభ్యః ॥ ౪౪-౨౯ ॥ 


సా ప్రతిష్టా తదమృతం లోకాస్తదుహ్మ తద్యశః | 
భూతాని జయిరే తస్మాత్పులయం యాంతి తత్ర హి ॥ ౪౪-౩౦ ॥ 


అనామయం తన్మహదుద్యతం యశో 

వాచో వికారం కవయో వదంతి | 
యస్మింజగత్సర్వమిదం ప్రతిష్టితం 

యే తద్విదురమృతాస్తే భవంతి ॥ ౪౪-౩౧ | 


" తదేతదహ్నా సంస్థితం భాతి సర్వం 
తదాత్మవిత్పశ్యతి జ్ఞానయోగాత్‌ | 
తస్మింజగత్సర్వమిదం ప్రతిష్టితం 

యే తద్విదురమృతాస్తే భవంతి ॥' | ౪౪-౩౨ ॥ 


ఇతి శ్రీమన్మహాభారతే ఉద్యోగపర్వణి సనుత్సుజాతపర్వణి చతుశ్చత్వారింశోఒధ్యాయః ॥ 


ఉద్యోగపర్వ - అధ్యాయ ౦౪౫ 
| శ్రీ || 
౫|౪౫ | అధ్యాయః ౪౫ 
సనత్సుజాతేన ధృతరాష్ట్రంప్రతి తత్వోపదేశః ॥ ౧ ॥ 


సనత్సుజాత ఉవాచ | 
శోక క్రోధశ్చ లోభశ్చ కామో మానః పరాసుతా | 
ఈర్ష్యా మోహో వివిత్సా చ కృపాజసూయా జుగుప్పుతా ॥ ౪౫-౧ ॥ 


ద్వాదశైతే మహాదోషా మనుష్యప్రాణనాశనాః | 
ఏకైకమేతే రాజేంద్ర మనుష్యాన్సర్యుపాసతే | 
యౌరావిష్టో నరః పాపం మూఢసంజ్ఞో వ్యవస్యతి ॥ ౪౫-౨ ॥ 


స్పృహయాలురుగ్రః పరుషో వా వదాన్యః 
క్రోధీం బిభ్రన్మనసా వై వికళ్ణీ | 

నృశంసధర్మాః షడిమె జనా వై 

ప్రాప్యాష్యర్థం నోత సభాజయంతే ॥ ౪౫-౩ ॥ 


సంభో, గసంవిద్విషమో౭తిమానీ 

దత్త్వా వికల్టీ కృపణో దుర్చలశ్చ | 
బహుప్రశంకసీ వనితాద్విట్‌ సదైవ 
సప్తైవో్తాః పాపశీలా నృశంసాః ॥ ౪0-౪ ॥ 


ధర్మశ్చ సత్యం చ తపో దమశ్చ 
అమాత్సర్యం హ్రీస్తితిక్షానసూయా | 

దానం శ్రుతం చైవ ధృతిః క్షమా చ 
మహావ్రతా ద్వాదశ బ్రాహ్మణస్య ॥ ౪౫-౫ ॥ 


యో నైతేభ్యః ప్రచ్యవేద్ద్వాదశభ్యః 
సర్వామపీమాం పృథివీం స శిష్యాత్‌ | 
త్రిభిర్వాభ్యామేకతి వార్థితో యో 

నాస్య స్వమస్తీతి చ వేదితవ్యం ॥ ౪౫-౬ ॥ 


దమన్తాగోఒథాప్రమాద ఇత్యేతేప్వమృతం స్థితం | 
ఏతాని బ్రహ్మముఖ్యానాం బ్రాహ్మణానాం మనీషిణాం || ౪౫-౭ ॥ 


సద్వా౭సద్వా పరివాదే బ్రాహ్మణస్య న శస్యతే | 
నరకప్రతిష్టాస్త స్యుర్య ఏవం కురుతే జనాః ॥| ౪అ౫-౮ ॥ 


మదో౭ష్టాదశదోషః స స్యాత్సురా యో౭ప్రకీర్తితః | 
లోకద్వేష్యం ప్రతికూల్యమభ్యసూయా మృషావచః |॥ ౪౫-౯ ॥ 


కామక్షో ధౌ పారతంత్ర్యం పరివాదోఒథ పైశునం | 
అర్థహానిర్వివాదశ్చ మాత్సర్యం ప్రాణిపిడనం ॥ ౪౫-౧౦ ॥ 


ఈర్ష్యా మోదోఒతివాదశ్చ సంజ్ఞానాశో౭భ్యసూయితా | 
తస్మాత్సాజ్ఞో న మాద్యేత సదా హ్యేతద్విగర్హితం ॥ ౪౫-౧౧ ॥ 


సౌహృదే వై షంగుణా వేదితవ్యః 

ప్రియే హృప్యంత్యప్రియే చ వ్యథంతే | 
స్యాదాత్మనః సుచిరం యాచత యో 
దదాత్యయాచ్యమపి దేయం ఖలు స్యాత్‌ | 
ఇష్టాన్బుత్రాన్విభవాన్స్వాంశ్చ దారా- 
నభ్యర్థితశ్చార్హతి శుద్ధభావః ॥ ౪౫-౧౨ || 


త్యక్తద్రవ్యః సంవసేన్నేహ కామా- 
ద్భింక్తే కర్మస్వాశిషం బాధతే చ ॥ ౪౫-౧౩ ॥ 


ద్రవ్యవాన్లుణవానేవం త్యాగీ భవతి సాత్వికః | 
పంచభూతాని పంచభ్యో నివర్తయతి తాదృశః ॥ ౪౫-౧౪ | 


ఏతత్సమృద్ధమప్య్యృద్ధం తపో భవతి కేవలం | 
సత్వాత్స్రచ్యవమానానాం సంకల్పన సమాహితం ॥ ౪౦-౧౫ ॥ 


యతో యజ్ఞః ప్రవర్ధంతే మత్యస్యైవావరోధనాత్‌ | 
మనసాన్యస్య భవతి వాచ్యన్యసన్యాథ కర్మణా ॥ 9౫-౧౬ || 


సంకల్పసిద్ధం పురుషమసంకల్పో౭ధితిష్టతి | 
బ్రాహ్మణన్య విశేషేణ కించాన్యదపి మే శ్రృణు ॥ ౪౫-౧౭ ॥ 


అధ్యాపయేన్మహదే తద్యశస్యం 

వాచో వికరాః కవయో వదంతి | 

అస్మిన్యోగే సర్వమిదం ప్రతిష్టితం 

యే తద్విదురమృతాస్తే భవంతి ॥ ౪౫-౧౮ ॥ 
న కర్మణా సుకృతేనైవ రాజన్‌ 

సత్యం జయేజ్జుహుయాద్వా యజేద్వా | 
నైతేన వాలో౭మృత్యుమభ్యతి రాజన్‌ 

రతిం చాసౌ న లభత్యంతకాలే ॥ ౪౫-౧౯ | 


తృష్టిమేక ఉపాసీత చేష్టేత మనసాపి న | 
తథా సంస్తుతినిందాభ్యాం ప్రీతిరోషా వివర్జయేత్‌ | ౪౫-౨౦ ॥ 


అత్రైవ తిష్టనత్రియ బ్రహ్మావిశతి పశ్యతి | 
వేదేషు చానుపూర్వ్యేణ ఏతద్విద్వన్స్రవీమి తే ॥ ౪౫-౨౧ ॥ 


ఇతి శ్రీమన్మహాభారతే ఉద్యోగపర్వణి సనత్సుజాతపర్వణి పంచచత్వారింశోఒధ్యాయః ॥ 


ఉద్యోగపర్వ - అధ్యాయ ౦౪౬ 
|| శ్రీః || 
౫|౪౬ | అధ్యాయః ౪౬ 
సనత్సుజాతేన ధృతరాష్ట్రంప్రతి తత్వోపదేశః ॥ ౧ ॥ 


సనత్సుజాత ఉవాచ | 

యత్తచ్చుక్తం మహంజో! ్ఫితిర్దిప్యమానం మహద్యశః | 
తద్వై దేవా ఉపాసతే తస్మాత్స్ఫూర్యో విరాజతే | 
యోగినస్తం ప్రపశ్యంతి భగవంతం సనాతనం || ౪౬-౧ | 


శుక్రాద్రృహ్మ ప్రభవతి బ్రహ్మ శుక్రేణ వర్ధతే | 
తచ్చుకం ఫతిషాం మధ్యేఒతప్తం తపతి తాపనం | 
యోగినస్తం ప్రపశ్యంతి భగవంతం సనాతనం || ౪౬-౨ || 


ఆపో౭ధాద్భ్యః సలిలస్య మధ్యే 
ఉభౌ దేవౌ నిశ్రియాతేఒన్తరిక్షే | 
అతంద్రితః సవితుర్వివన్వా- 
నుభౌ బిభర్తి పృథివీం దివం చ ॥ 


యోగినస్తం ప్రపశ్యంతి భగవంతం సనాతనం || ౪౬-౩ || 


ఉభౌ చ దేవౌ పృథివీం దివంచ 

దిశః శుక్రో భువనం బిభర్తి | 
తస్మాద్దిశః సరితశ్చ స్రవంతి 
తస్మాత్సముద్రా విహితా మహాంతాః ॥ 


యోగినస్తం ప్రపశ్యంతి భగవంతం సనాతనం || ౪౬-౪ || 


చక్రే రథన్య తిష్టంతో౭ధ్రువస్యావ్యయకర్మ్శణః | 
కేతుమంతం వహంత్యశ్వాస్తం దివ్యమజరం దివి | 
యోగినస్తం ప్రపశ్యంతి భగవంతం సనాతనం || ౪౬-౫ || 
న సాదృశ్యే తిష్టతి రూపమన్య 

న చక్షుపా పశ్యతి కశ్చిదేనం | 

మనీషయాథో మనసా హృదాచ 

య ఏనం విదురమృతాస్తే భవంతి ॥ 

యోగినస్తం ప్రపశ్యంతి భగవంతం సనాతనం || ౪౬-౬ || 


ద్వాదశపూగాం సరితం పిబంతో దేవరక్షితాం | 
మధ్వీక్షంతశ్చ తే తస్యాః సంచరంతీహ ఘోరాం | 
యోగినస్తం ప్రపశ్యంతి భగవంతం సనాతనం || ౪౬-౭ || 


తదర్ధమాసం పిబతి సంచితం భ్రమరో మధు | 
ఈశొనః సర్వభూతేషు హవిర్భూతమకల్పయత్‌ | 
యోగినస్తం ప్రపశ్యంతి భగవంతం సనాతనం || ౪౬-౮ | 


హిరణ్యపర్ణమశ్వళ్హమభిపద్య హ్యపక్షకాః | 
తే తత్ర పక్షీణో భూత్వా ప్ర ప్రపతంతి యథాదిశం | 
యోగినస్తం ప్రపశ్యంతి భగవంతం సనాతనం ॥ ౪౬-౯ | 


పూర్ణాత్సూర్ణాన్యుద్ధరంతి పూర్ణాత్సూర్ణాని చక్తిరే | 
హరంతి పూర్ణాత్పూర్డాని పూర్ణమేవావశిష్యతే | 
యోగినస్తం ప్రపశ్యంతి భగవంతం సనాతనం || ౪౬-౧౦ || 


తస్మాద్వై వాయురాయాతస్తస్మింశ్చ ప్రయతః సదా | 
తస్మాదగ్నిశ్చ సోమశ్చ తస్మింశ్చ ప్రాణ ఆతతః | ౪౬-౧౧ ॥ 


సర్వమేవ తతో విద్యాత్తత్తద్వక్తుం న శక్నుమః | 
యోగినస్తం ప్రపశ్యంతి భగవంతం సనాతనం || ౪౬-౧౨ || 


అపానం గిరపి ప్రాణః ప్రాణం గిరతి చంద్రమాః | 
ఆదిత్యో గిరతే చంద్రమాదిత్యం గిరతే పరః | 
యోగినస్తం ప్రపశ్యంతి భగవంతం సనాతనం || ౪౬-౧౩ || 


ఏకం పాదం నోత్టిపతి సలిలాద్ధంస ఉచ్చరన్‌ | 
తం చేత్సంతతయూర్ధ్వాయ న మృత్యుర్నామృతం భవేత్‌ | 
యోగినస్తం ప్రపశ్యంతి భగవంతం సనాతనం ॥ ౪౬-౧౪ | 


అంగుష్టమాత్రః పురుషోఒన్తరాత్మా 

లింగన్వ యోగేన స యాతి నిత్యం | 
తమీశమీడ్యమనుకల్ప మాద్యం 

పశ్యంతి మూఢా న విరాజమానం ॥ 

యోగినస్తం ప్రపశ్యంతి భగవంతం సనాతనం || ౪౬-౧౫ || 


అసాధనా వాపి ససాధనా వా 

సమానమేతద్దృశ్యతే మానుషేషు | 
సమానమేతదమృతస్యేతరస్య 

ముక్తాస్తత్ర మధ్వ ఉత్సం సమావుః ॥ 

యోగినస్తం ప్రపశ్యంతి భగవంతం సనాతనం || ౪౬-౧౬ || 


ఉభౌ లోకౌ విద్యయా వ్యాప్య యాతి 

తదా హుతం చాహుతమగ్నిహోత్రం | 

మా తే బ్రాహ్మీ లఘుతామాదధీత 

ప్రజ్ఞానం స్యాన్నామ ధీరా లభంతే ॥ 

యోగినస్తం ప్రపశ్యంతి భగవంతం సనాతనం || ౪౬-౧౭ ॥| 


ఏవంరూపో మహాత్మా న పావకం పురుషో గిరన్‌ | 
యో వై తం పురుషం వేద తసే స్యీహార్థో న రిష్యతే | 


యోగినస్తం ప్రపశ్యంతి భగవంతం సనాతనం || ౪౬-౧౮ || 


యః సహస్రం సహస్రాణాం పక్షాన్సంతత్య సంపతేత్‌ | 
మధ్యమే మధ్య ఆగచ్చేదపిచేత్స్యాన్మనోజవః | 
యోగినస్తం ప్రపశ్యంతి భగవంతం సనాతనం || ౪౬-౧౯ || 


న దర్శనే తిష్టతి రూపమన్య 

పశ్యంతి చైనం సువిశుద్ధసత్వాః | 

హితో మనిషీ మనసా న తప్యతే 

యే ప్రవ్రజేయురమృతాస్తే భవంతి ॥ 

యోగినస్తం ప్రపశ్యంతి భగవంతం సనాతనం || ౪౬-౨౦ || 


గూహంతి సర్పా ఇవ గహ్వరాణి 

స్వశిక్షయా స్వేన వృత్తేన మర్ష్యాః | 

తేషు ప్రముహ్యంతి జనా విమూఢా 

యథాధ్వానం మోహయంతే భయాయ ॥ 

యోగినస్తం ప్రపశ్యంతి భగవంతం సనాతనం || ౪౬-౨౧ || 


నాహం సదా౭సత్క్యతః స్యాం న we 
ర్న చామృత్యురమృతం మే కుతః స్యాత్‌ | 
సత్త్యానృతే సత్యసమానబంధే 

సతశ్చ యోనిరతసతశ్షైక ఏవ ॥ 
యోగినస్తం ప్రపశ్యంతి భగవంతం సనాతనం || ౪౬-౨౨ || 


న సాధునా నత అసాధునా వా- 

ఒసమానమేతద్దృశ్యతే మానుషేషు | 
సమానమేతదమృతస్య విద్యా 

దేవం యుక్తో మధు తద్వైప ప్పేత్‌ | 

యోగినస్తం ప్రపశ్యంతి భగవంతం సనాతనం || ౪౬-౨౩ || 


se vas హృదయం తాపయంతి 

నానధితం నాహుతమగ్నిహోత్రం | 

మనో బ్రాహ్మి లఘుతామాదధీత 

ప్రజ్ఞాం చాస్టై నామ ధీరా లభంతే | 

యోగినస్తం ప్రపశ్యంతి భగవంతం సనాతనం || ౪౬-౨౪ || 


ఏవం యః సర్వభూతేషు ఆత్మానమనుపశ్యతి | 
అన్యత్రాన్యత్ర యుక్తేషు కిం స శోచేత్తతః పరం | ౪౬-౨౫ ॥ 


యధథోదపానే మహతి సర్వతః సంవ్లుతోదకే | 
ఏవం సర్వేషు వేదేషు ఆత్మానమనుజానతః ॥ ౪౬-౨౬ || 


అంగుష్టమాత్రః పురుషో మహాత్మా 

న దృశ్యతేఒసౌ హృది సంనివిష్టః | 
అజశ్చరో దివారాత్రమతంద్రితశ్చ 

స తం మత్వా కవిరాస్తే ప్రసన్నః ॥ ౪౬-౨౭ ॥ 


అహమేవ స్తతో మాతా పితా పుత్ర౭స్మ్మహ ౦ పునః | 
ఆత్మాహమపి సర్వస్య యచ్చ నాస్తి యదస్తి చ ॥ ౪౬-౨౮ | 


పితామహో౭స్మి స్థ స్టవిరః పితా వుత్రశ్చ భారత | 
మమైవ యూయమాత్మస్థా నమేయూయంనవోహ హ్యహం ॥ ౪౬-౨౯ | 


ఆత్మైవ స్థానం మమ జన్మ చాత్మా 
ఓతప్రోతో౬హమజరప్రతిషః | 

అజశ్చరో దివారాత్రమతంద్రితోహం 

మాం విజ్ఞాయ కవిరా స్తే ప్రసన్నః | ౪అ౬-౩౦ || 


అణోరణీయాన్సుమనాః సర్వభూతేషు జాగ్రతి | 
పితరం సర్వభూతేషు వుష్కరే నిహితం విదుః ॥ ౪౬-౩౧ ॥ 


ఇతి శ్రీమన్మహాభారతే ఉద్యగపర్వణి సనత్సుదజాతపర్వణి షట్పత్వారింశోఒధ్యాయః ॥ 
సమాప్తమిదం సనత్సుజాతపర్వ ॥ 


